

## खासगी बसचा भीषण अपघात; १६ प्रवाशी जखमी

दै.रायगड नगरी । पनवेल सायन पनवेल महामार्गावर कोल्हापूरवरून बदलापूरच्या दिशेने निघालेल्या एका खासगी बसला आज (ता.१८) पहाटे साडे पाचच्या सुमारास भीषण अपघात घडला. या भीषण अपघातात बसमधील १६ प्रवाशी जखमी झाल्याचे वृत्त आहे. जखमी प्रवाशांवर कामोठे येथील एम जी एम रुग्णालयात उपचार सुरु आहेत.



एम एच ०८ इ ९२८७ या क्रमांकाच्या बसचा पहाटे कामोठे रोडपाली येथील पुरुषोत्तम पेट्रोल पंपा जवळील भुयारी मार्गावर आदळली. हा अपघात एवढा भयंकर होता की, या गाडीमधील १६ प्रवाशी जखमी झाले आहेत. त्यामध्ये चार चिमुक्यांचा आणि

दोन गर्भवती महिलांचा समावेश आहे. या जखमींवर कामोठे एमजीएम रुग्णालयात उपचार सुरु या आहेत. कोल्हापूर येथून ही गाडी निघाल्यानंतर, मुंबई पुणे द्रुतगती महामार्गावर आल्यानंतर या गाडीतील चालकाची बदली झाली. त्यानंतर ही गाडी द्रुतगती महामार्गावर खाली

उत्तरल्यानंतर कामोठे रोडपाली येथील पुरुषोत्तम पेट्रोल पंपाजवळ असलेल्या भुयारी मार्गाच्या बांधकामाला जाऊन आदळली. या घटनेची माहिती मिळाल्यानंतर घटनास्थळी पोलिसांनी जखमींना कामोठे येथील एम जी एम रुग्णालयात उपचारासाठी दाखल केले आहे.

### संक्षिप्त...

कंगना रनौत आणि रंगोली चंदेलला तिसऱ्यांदा समन्स



दै.रायगड नगरी । मुंबई बॉलिवूड अभिनेत्री कंगना रनौत आणि तिची बहीण रंगोलीला मुंबई पोलिसांनी तिसऱ्यांदा समन्स पाठवले आहे. मुंबई पोलिसांनी कंगनाला समन्स बजावत २३ आणि २४ नोव्हेंबर रोजी चौकशीसाठी पोलीस ठाण्यात हजर राहण्याचे आदेश दिले आहेत. वांद्रे कोर्टाच्या आदेशानंतर मुंबई पोलिसांकडून कंगना आणि तिच्या बहिणीवर देशद्रोहाचा गुन्हा दाखल करण्यात आला आहे.

बॉलिवूड अभिनेत्री कंगना रनौत विरोधात एफआयआर दाखल करण्याचे आदेश वांद्रे कोर्टाने मुंबई पोलिसांना दिले होते. धार्मिक तेढ निर्माण करत असल्याचा आरोप कंगनावर लावण्यात आला असून त्यामुळेच तिच्या विरोधात एफआयआर दाखल करण्याचे आदेश कोर्टाने दिले होते.

कंगना रनौतला याआधी जेव्हा समन्स पाठवण्यात आले होते. तेव्हा तिने आपल्या भावांचे लग्न असल्यामुळे चौकशीसाठी उपस्थित राहू शकत नसल्याचे सांगितले होते. पेशाने वकील आणि तक्रारदार महोम्मद साहिल अशरफ अली सय्यद यांनी गेल्या महिन्यात मुंबई वांद्रे कोर्टात रंगोली आणि कंगनाच्या विरोधात तक्रार दाखल केली होती. महोम्मद साहिल अशरफ अली सय्यद यांनी सेक्शन १२१, १२१-१, १२४-१, १५३-१, १५३३, २९५-१, २९८ आणि ५०५ अंतर्गत कंगनाविरोधात तक्रार नोंदवण्यात आली होती.

## राज्यात कोरोना रुग्णांची वाढ मंदावतेय; पण मृत्यूदरानं वाढवली चिंता

दै.रायगड नगरी । मुंबई राज्यात कोरोना रुग्णांची संख्या जरी अटोक्यात येत असली तरी कोरोना मृतांचा आकडा चिंतेत भर घालणारा आहे. आज राज्यात तब्बल १०० करोना रुग्णांचा मृत्यू झाला आहे. त्यामुळे राज्यातील एकूण कोरोना रुग्णांची संख्या ४६ हजार २०२ इतकी झाली आहे.

राज्यात ऑक्टोबरमध्ये कोरोनाचा संसर्ग उतरणीला आला आहे. राज्यातील नवीन कोरोना रुग्णांची संख्या कमी होत असली तरी राज्यातील कोरोना मृतांची संख्या मात्र अद्याप कमी होताना दिसत नाहीये. राज्यातील मृत्यूदरही २.६७ टक्क्यांवर पोहोचला आहे. राज्यातील कोरोना मृतांचे प्रमाण अटोक्यात आणण्यासाठी प्रशासन आणि आरोग्य यंत्रणांकडून प्रयत्न करण्यात येत आहे. या प्रयत्नांना काही प्रमाणात यशही मिळत आहे.



आज राज्यात ६ हजार ६०८ रुग्णांनी कोरोनावर मात केली असून राज्यातील एकूण कोरोनामुक्त रुग्णांची संख्या १६ लाख ३० हजार १११ इतकी पोहोचली आहे. त्यामुळे राज्यातील रिकव्हरी रेटही ९३ टक्क्यांच्या जवळ पोहोचला आहे. आज शासनानं जारी केलेल्या आकडेवारीनुसार, सध्या रुग्ण बरे होण्याचा दर ९२.७५ टक्के इतका झाला आहे. तर, ९९ लाख ०० हजार ८७८ चाचण्यांपैकी १७ लाख

५७ हजार ५२० चाचण्या पॉझिटिव्ह आले आहेत. आज राज्यात ५ हजार ०११ नवीन रुग्णांची नोंद झाली आहे. त्यामुळे राज्यातील एकूण रुग्णांची संख्या १७ लाख ५७ हजार ५२० इतकी झाली आहे. मात्र, दिलासादायक बाब म्हणजे राज्यातील अँक्टिव्ह रुग्णांची संख्या घटताना दिसत आहे. आज ८० हजार २२१ अँक्टिव्ह रुग्ण राज्यातील विविध रुग्णालयांत उपचार घेत आहेत.

## पृथ्वीराज चव्हाण यांना आयकर विभागाची नोटीस

सातारा : वृत्तसंस्था माजी मुख्यमंत्री व कॉंग्रेस नेते पृथ्वीराज चव्हाण यांना आयकर विभागानं नोटीस बजावली आहे. त्यांच्याकडे गेल्या १० वर्षांतील संपत्तीच्या विवरणाची मागणी करण्यात आली आहे. चव्हाण यांना २१ दिवसांत या नोटीशीला उत्तर द्यावं लागणार आहे.



पृथ्वीराज यांना ऐन दिवाळीतच आयकर विभागाकडून नोटीस बजावण्यात आली आहे. याबद्दलची माहिती त्यांनी आज माध्यमांना दिली. या नोटीशीला २१ दिवसांत उत्तर द्यायचं असून प्रत्यक्ष हजार राहण्यासही सांगण्यात आलं आहे. त्यादृष्टीने आम्ही योग्य ती कार्यवाही करत आहोत, असे चव्हाण यांनी स्पष्ट केलं. ही नोटीस म्हणजे आयकर विभागाच्या नियमित प्रक्रियेचा भाग आहे. या नोटीशीला सविस्तर उत्तर देण्यात येईल, असे चव्हाण पुढे म्हणाले.

भाष्य करताना पृथ्वीराज चव्हाण यांनी शरद पवारांना आलेल्या नोटीशीचा उल्लेख केला. यावेळी त्यांनी भाजपच्या कार्यपद्धतीवर टीका करत यंत्रणांच्या गैरवापरावर अप्रत्यक्षपणे बोट ठेवलं. 'सत्तेचा वापर कसा करायचा, तो कोणासाठी करायचा, याबद्दल भाजपनं नियोजनबद्धपणे व्यूहचरणा केली आहे. त्यानुसार सगळं काही सुरु असतं. काही दिवसांपूर्वी शरद पवार यांना अशीच नोटीस आली होती आणि ..../२

## खैराची लाकडे व अवैधरीत्या खैराची वाहतूक ; वनविभागाची कारवाई



गोसखान पठाण सुधागड/पाली : सुधागड वनविभागाने सापळा रचून कोशिंबळे येथून अवैधरीत्या वाहतूक होणारी खैराची लाकडे व वाहतूक करणारी मोटारसायकल जप्त केली. मात्र अंधाराचा फायदा घेत वाहतूक करणारे २ व्यक्ती पसार झाले. याबाबत सविस्तर माहिती अशी

की मिळालेल्या गुप्त माहितीवरून उप व सहाय्यक वनरक्षक अलिबाग यांच्या मार्गदर्शनाखाली वनपाल नागशेत व सुधागड रेंज स्टॉफ यांनी नियतक्षेत्र पिंपळोली कडील राखीव वनक्षेत्र कोशिंबळे येथे दबा धरून सापळा रचला. यावेळी कोशिंबळे पाटनूस मार्गावर २ व्यक्ती मोटारसायकलवरून खैराची

सोलीव लाकडे अवैधरीत्या घेऊन जात होती. त्यांना वन अधिकारी व कर्मचाऱ्यांनी थांबविण्याचा प्रयत्न केला. मात्र मोटारसायकल व लाकडे हा मुद्देमाल तिथेच टाकून अंधाराचा फायदा घेत या व्यक्ती पळून गेल्या. त्यांचा सर्व मुद्देमाल वनविभागाने ताब्यात घेतला आहे. पुढील तपास सुरु आहे.

## मराठा आरक्षणासंदर्भात राज्य सरकारचा सुप्रीम कोर्टात चौथा अर्ज

दै.रायगड नगरी । मुंबई मराठा आरक्षण संदर्भातील अंतरिम आदेश स्थगित करण्याच्या मागणीवर सुनावणीसाठी तातडीने घटनापीठ स्थापन करण्यात यावे, याकरिता राज्य सरकारने आज चौथ्यांदा आपला अर्ज सर्वोच्च न्यायालयात सादर केला.



दिल्लीतील सरकारी वकील अॅड. सचिन पाटील यांनी हा अर्ज दाखल केला. राज्य सरकारने २० सप्टेंबर रोजी सर्वोच्च न्यायालयात अंतरिम आदेश स्थगित करण्यासाठी अर्ज दाखल केला होता. त्यानंतर या अर्जावर सुनावणी घेण्यासाठी तातडीने घटनापीठ स्थापन करण्यात यावे, अशी मागणी करणारा पहिला अर्ज ७ ऑक्टोबर, दुसरा अर्ज २८ ऑक्टोबर, तिसरा अर्ज २ नोव्हेंबर तर चौथा अर्ज आज दाखल करण्यात आला.

नोकरभरती व शैक्षणिक प्रवेश प्रक्रियेतील एसईबीसी प्रवर्गाचे हजारां विद्यार्थी प्रभावित झाले आहेत. त्याचे अनेक गंभीर परिणाम झाले आहेत. त्यामुळे हा अंतरिम आदेश रद्द करण्याच्या राज्य शासनाच्या अर्जावर घटनापीठासमोर तातडीने सुनावणी आवश्यक असल्याची विनंती रोहतागी यांनी सरन्यायाधिकाऱ्यांना केली होती. त्यावेळी या अर्जावर लवकरात लवकर विचार केला जाईल, असे सरन्यायाधिकाऱ्यांनी सांगितले होते. परंतु, अद्याप यासंदर्भात निर्णय झालेला नसल्याने राज्य शासनाने चौथ्यांदा आपला अर्ज सादर केला आहे.

## वीज कापायला आला तर मनसे स्टायल शॉक देऊ : अविनाश जाधव

दै.रायगड नगरी । ठाणे वाढीव वीजबिलाच्या मुद्द्यावर मनसेने आता आक्रमक भूमिका घेतली आहे. वीजबिलच्या प्रश्नावर अद्याप तोडगा निघालेला नाही. त्यात वीजबिल न भरल्याने वीज कापायला येणाऱ्या अधिकाऱ्यांना मनसे स्टायलन शॉक देऊ, असा इशाराच मनसेचे ठाणे-पालघर जिल्हाध्यक्ष अविनाश जाधव यांनी दिला आहे.



'लॉकडाउनदरम्यान जनतेला आलेलं वाढीव वीजबिल माफ व्हावं यासाठी

आम्ही अनेक आंदोलनं केली. काहीवेळा आमच्या कार्यकर्त्यांनी कायदाही हातात घेतला. पक्षाचे अध्यक्ष राज ठाकरे यांनी मुख्यमंत्र्यांनाही याबाबत पत्र लिहीलं. पण त्यावर अद्याप काहीच तोडगा निघालेला ..../२

## जागेच्या वादातून चौघांवर चाकूने हल्ला ; दोघांना अटक, इतर आरोपी फरार

दै.रायगड नगरी । जेएनपीटी सख्खे शेजारी पक्के वैरी म्हणतात तशी घटना उरण तालुक्यातील गोवठणे गावात घडली. शेजारी शेजारी राहणाऱ्या दोन कुटुंबात किरकोळ वाद झाला. या वादात एका शेजाऱ्याने दुसऱ्या शेजाऱ्याच्या घरातील चार जणांवर चाकूने हल्ला केला. तर भांडण सोडविण्यासाठी गेलेल्या आणखी एका शेजाऱ्याला देखिल चाकू लागल्याने तो जखमी झाला. या बाबत उरण पोलिस ठाण्यात तक्रार दाखल करण्यात आली आहे. या गुन्हा संदर्भात दोघांना ताब्यात

घेतले असून सरकारी सेवेत असणाऱ्या सुनील परशुराम म्हात्रे या आरोपीला उरण पोलीसांनी फरार असल्याचे घोषित केले आहे. उरण तालुक्यातील गोवठणे गावातील साईनाथ गणेश म्हात्रे यांच्या अंगणात लादी बसविण्याचे काम सुरु असल्याच्या कारणावरून बाळकृष्ण लडय्या म्हात्रे शी हा वाद झाला. या वादात बाळकृष्ण म्हात्रे यानी साईनाथ, त्याचे वडील गणेश, आई आणि बहिणीवर चाकूने वार केले. हे भांडण दाखल करण्यासाठी शेजारी असणारे प्रफुल्ल म्हात्रे हे गेले असता त्यांना

देखिल चाकू लागला असल्याची तक्रार साईनाथ म्हात्रे यांनी उरण पोलिस ठाण्यात दाखल केली आहे. उरण पोलीसांनी दौघा आरोपींना अटक केली असून सरकारी सेवेत असणाऱ्या आरोपीला उरण पोलीसांनी फरार असल्याचे घोषित केले आहे. एकंदरीत पोलीस यंत्रणा आर-पीला अभय देण्याचे काम करत असल्याच्या संशयावरून गा-वात आज ही दहशतीचे वातावरण निर्माण झाले असून पोलिसांच्या तपासात सवश्या याची भावना निर्माण झाली आहे.

## गुरे चोरून नेणाऱ्या चार अज्ञात इसमाविरुद्ध वडखळ पोलिस ठाण्यात गुन्हा दाखल

दै.रायगड नगरी । पेण मुंबई - गोवा महामार्गावरून नागोठणे बाजुकडून मुंबई बाजुकडे जाणा-या MH 04 BW 6813 या क्रमांकाचे कारने गडब गावाजवळ सकाळी सहाचे सुमारास पुढे जाणाऱ्या पांढऱ्या रंगाच्या टेम्पोला पाटीमागुन धडक दिल्याने झालेल्या अपघातात सदरील कार बंद पडल्याने व तिथे लोक जमा झाले असता त्या कारमधील चार इसमानी तेथुन पळ काढला सदर

कार मध्ये दोन गाई व दोन बैल गुंगी दिलेल्या अवरुधेत आढळून आले. या प्रकरणी वडखळ पोलिस ठाण्यात गुन्हा दाखल करण्यात आला असून वडखळ पोलिस ठाण्याचे पोलिस निरीक्षक बाळा कुंभार यांचे मार्गदर्शनाखली अधिक तपास करीत आहेत.



## पराभवाचे प्राक्तन

कोणत्याही निवडणुकीतील पराभवांनंतर राजकीय पक्षांमध्ये चिंतनबैठका सुरु होतात. त्यामधून पराभवाच्या कारणांची चर्चा केली जाते. पराभवापासून धडा घेऊन चुका दुरुस्त करण्याची प्रक्रिया सुरु होते. भविष्यातील दमदार वाट्यालीसाठी कार्यक्रम दिला जातो. निवडणुकीच्या राजकारणात जय-पराजय होत असतात. कुणीही सत्तेचा अमरपट्टा घेऊन आलेला नसतो. त्यामुळे, पराभव हीसुद्धा अनेकदा पक्षसंघटनेच्या पुनर्रचनेसाठीची, भाकरी फिरवण्यासाठीची संधी म्हणून पाहिले जाते. बहुतेक पक्ष त्या दृष्टीने पावले टाकत असतात. परंतु दीर्घकाळ देशाची सत्ता उपभोगलेला आणि गेली सहा वर्षे सत्तेपासून दूर असलेल्या काँग्रेस पक्षाने मात्र या सगळ्या प्रक्रियांपासून स्वतःला दूर ठेवले आहे. एकापेक्षा एक लाजिरवाणे पराभव पत्करायला लागूनही काँग्रेस पक्षावर त्याचा काडीचा परिणाम झालेला नाही. पराभव हेच आपले प्राक्तन असल्याचे काँग्रेसने स्वीकारले आहे आणि त्यात त्यांना समाधान आहे की काय, असेच कुणालाही वाटेल. तेच दरबारी राजकारण, त्याच लाचारांच्या फौजा यामुळे काही वर्षांपूर्वी विशाल सागर असलेल्या काँग्रेसला एखाद्या साचलेल्या डबक्याची अवस्था येते आहे. त्याचमुळे कोणत्याही पराभवांनंतर लाचार नेते पुढे सरसावतात आणि या पराभवाला केंद्रीय नेतृत्व जबाबदार नसल्याचे उच्चरवाने सांगू लागतात. बिहारमधील सुमार कामगिरीनंतरही तेच दिसले. काँग्रेसच्या या निष्क्रियतेमुळे 'राष्ट्रीय लोकशाही आघाडी'च्या हातातोंडाशी आलेला सत्तेचा घास हिरावला गेला. हिंदी पट्ट्यातील एका महत्त्वाच्या राज्यातून भारतीय जनता पक्षाचे देव उडवण्याची संधी केवळ काँग्रेसमुळे गेली. याबद्दल काँग्रेसच्याही कुणा जबाबदार नेत्याच्या मनात संदेह नसावा. स्वाभाविकपणे काँग्रेसला आणि नेतृत्वाला आरोपीच्या पिंजऱ्यात उभे केले गेले. बाहेरून टीका होतच, पण पक्षांतर्गत असंतुहांनाही कंठ फुटले. काही आठवड्यांपूर्वी पक्षातील तेवढीस नेत्यांनी पक्षनेतृत्वाला पत्र लिहिले होते, त्यातील एक कपिल सिब्बल यांनी आता नव्या चर्चेला तोंड फोडले आहे. आत्मचिंतनाची वेळ टळून गेली असून आता संघटनात्मक पाठोवरील अनुभवी, विद्वान आणि राजकीय परिस्थितीचे आकलन असलेल्या लोकांना पक्षात संधी द्या, असे मत सिब्बल यांनी मांडले आहे. बिहारबरोबर उत्तर प्रदेश आणि मध्यप्रदेश या दोन राज्यांतील पोटनिवडणुकांमध्येही काँग्रेसचा दारुण पराभव झाला. याचा अर्थ प्रादेशिक पक्षांसोबत आघाडी करणाऱ्या किंवा राज्यात थेट विरोधी पक्ष असणाऱ्या; अशा दोन्ही ठिकाणी मतदारांनी काँग्रेसवर विश्वास टाकला नाही. सिब्बल यांच्या मते काँग्रेसने सत्य स्वीकारण्याचे धाडस आणि इच्छाशक्ती दाखवायला हवी. सिब्बल यांनी थेट नामोल्लेख टाळला तरी राहुल गांधी यांच्या नेतृत्वावरच त्यांचा रोख आहे. पक्षांतर्गत विषय जाहीर बोलणे योग्य नसल्याचा सल्ला राजस्थानचे मुख्यमंत्री अशोक गेल्लोत यांनी दिला तरी हे विषय बोलायचे कुठल्या व्यसपीठावर, कारण काँग्रेसमधील संवादाची सगळी संपादनासहा घेतात, यावरून त्यांची निष्क्रियता ठळकपणे दिसते. बिहारची निवडणूक मोदी विरुद्ध राहुल अशी होऊ नये, म्हणून आखलेल्या रणनीतीचा तो भाग असल्याचे सांगून काही लोक राहुल यांचा बचाव करतात. परंतु, सत्तेचा जागा लढवलेल्या राज्यात पक्षाच्या प्रमुख नेत्याने दाखवलेली निष्क्रियता पाहता यापेक्षा वेगळे काय घडणार? बिहारमधील काँग्रेसच्या सुमार कामगिरीमधून राहुल यांचे रिपोर्ट कार्ड समोर आले असतानाच अमेरिकेचे माजी अध्यक्ष बराक ओबामा यांचे राहुल यांच्याबद्दलचे मत समोर आले. त्याचाही बचाव करताना काही काँग्रेसजनांनी, ओबामा यांचे ते दहा वर्षांपूर्वीचे मत असल्याचे सांगितले. हा बचाव मानता आला असताही. परंतु दशकभरात राहुल यांची कामगिरी फारशी सुधारलेली नाही. ओबामा यांचे मत चुकीचे ठरवण्याची जबाबदारी राहुल गांधी यांची होती आणि त्यांनी ती कृतीतून सिद्ध करायला हवी होती. दुर्दैवाने, ते सातत्याने अपयशी ठरले आहेत. गुजरात विधानसभेला निवडणुकीत त्यांनी उत्तम कामगिरी केली; परंतु ती तेवढीच. त्यांनी हाथसर प्रकरणांनंतर रस्त्यावर उतरून घेतलेला संघर्षाचा पवित्राही लक्षवेधी होता, परंतु तेही तेवढेच. आयपीएलमध्ये एखाद्या सामन्यात चमकदार कामगिरी करून पुढचे चार-पाच सामने सुमार प्रदर्शन करणाऱ्या खेळाडूसारखे राहुल यांचे वर्तन आहे. भारतीय राजकारणाचे आयपीएलसारखे बाजारीकरण झाले असले तरी इथे टिकायचे असेल तर कसोटी खेळाडूसारखे स्वतःला घडवायला हवे. दीर्घकाळ खेळपट्टीवर टिकून राहण्याबरोबरच आवश्यक तेव्हा फटकेबाजी करता यायला हवी. हवेत झोकून देऊन झेल टिपता यायला हवा आणि सीमारेषेवरून थेट यष्ट्यांचा वेध घ्यायला हवा. संघभावना टिकवून संघ म्हणूनही उत्तम कामगिरी करता यायला हवी. राहुल गांधी यांना यातले काहीच जमत नाही, त्यामुळे काँग्रेस पक्ष राजकीय उतरंडीमध्ये तळाला जातो आहे. वेळीच पावले उचलली नाहीत तर तो गाळात रस्तत जाईल आणि तिथून वर निघणे हा केवळ चमत्कार ठरेल!

## परिज्ञान परिवारतर्फे माणगांव तालुक्यात दिवाळीनिमित्त सौरदिव्यांची भेट

दै.रायगड नगरी । रवींद्र कुवेसकर

**उत्तेखोल/माणगाव :** मुंबई येथील प्रसिद्ध न्यूरोसर्जन डॉ. उदय अंदार यांच्या परिज्ञान परिवार संस्थेतर्फे संस्थेचे स्वयंसेवक अजय नाडकर्णी आणि तेजस जानस्कर यांच्या प्रयत्नांतून माणगांव तालुक्यातील वन्यजीव अभ्यासक शंतनु कुवेसकर यांच्या मार्फत तालुक्यातील काही गावांमध्ये परिचयाच्या निवडक लोकांना तसेच आदिवासी कुटुंबांना दिवाळीनिमित्त व याआधी निसर्ग चक्रीवादळांनंतर सौरऊर्जित दिव्यांची भेट देण्यात आली आहे.

परिज्ञान परिवार संस्थेने निसर्ग चक्रीवादळापासून रायगड जिल्ह्यात अनेक ठिकाणी सौरऊर्जित दिव्यांचे वाटप केले असून लोकांपर्यंत मोफत ऊर्जा पोहोचवून सौरऊर्जेचे महत्त्व अधोरेखित करून दिले आहे. निसर्ग चक्रीवादळांनंतर रायगड जिल्ह्यात अनेक ठिकाणी दोन ते तीन महिने वीज खंडित होती त्या काळात ह्या सौरऊर्जित दिव्यांचा येथे अनेकांना आधार मिळाला होता. दैनंदिन जीवनात शेतकरी तसेच येथील आदिवासी कुटुंबांना ह्या सौरदिव्यांचा चांगल्या प्रमाणात फायदा होत असल्याचे दिसून येत आहे.

दुर्गम खेडेगांवात जाऊन तेथील शेतकरी वर्गातील जेष्ठ नागरिकांस सौर उर्जेवर चालणाऱ्या दीव्यांचे वाटप केले गेले. ग्रामीण भागात रात्रीच्या काळोखात वाड्यावस्तीतून पायी चाल-ताना या दिव्यांचा खुपच उपयोग होतो तसेच सौरदिवे अगदी सर्व साधारण प्रकाशात देखिल चार्जिंग करून वापरण्यास अत्यंत सोपे आहेत. अधुन मधून खंडित होणारी वीज अशा वेळी पटकन लावता येतात जवळपास सहा ते बारा तास व्यवस्थित प्रकाश देतात. दिवाळी सणात प्रकाशमान सौरदिवे भेट मिळाल्याने दुर्गम ग्रामीण भागातील जेष्ठ शेतकरी ग्रामस्थांचे चेहरे समाधानाने उजळले.

परिज्ञान परिवार संस्था २००७ साली लोणावळ्यामधील कार्ला येथील स्वामी परिज्ञानाश्रम यांच्या स्मरणार्थ लोकसेवेसाठी स्थापन करण्यात आली असून संस्थेमार्फत अनेकांना वैद्यकीय मदत देखील पुरवली जाते, सध्या संस्थेमार्फत लोणावळ्यात दहिवली, कार्ला येथे वृद्धाश्रम देखील स्थापित करण्यात येत आहे.



## आदगावला एसटी निवारा शेडची मागणी

ग्रामस्थांनी श्रीवर्धन परिवहन महामंडळाला मागणीचे दिले निवेदन

दै.रायगड नगरी । दिधी

श्रीवर्धन तालुक्यातील आदागाव येथील प्रवाशांकडून एसटी निवारा शेड ची मागणी करण्यात येत आहे. याबाबत येथील ग्रामस्थांकडून श्रीवर्धन आगारप्रमुखाना निवेदन देण्यात आले असून लवकरच निवारा शेडची उभारणी करावी अशी मागणी जोर धरू लागली आहे.

तालुक्यातील बोर्लीपंचतन - सर्वे मार्गावर आदागाव हे गाव समुद्रकिनारी वसलेले आहे. त्यामुळे किनाऱ्यालगत मोठ्या प्रमाणात लोकवस्ती सर्वत्र विखुरलेली आहे. परिणामी समुद्रकिनारी खेटून असणाऱ्या रस्त्यावर तापत्या वाळूसमोर तारनतास उभे राहून एसटी ची वाट बघावी लागत आहे. तर पावसाळी येथे प्रवाशांना उभे राहण्यास निवारा शेड नसल्याने कुठल्यातरी घराचा आसरा घेऊन बसची वाट पहावी लागत आहे. त्यामुळे या आड मार्गावरील येणाऱ्या गाड्या कधी येतात, आणि कधी



जातात हे कळत सुद्धा नाहीत. अनेकांच्या शहरा ठिकाणी असणाऱ्या महत्त्वाच्या कामांची खोटी होत आहे.

आदागाव जिल्हा परिषद शाळा, समाजमंदिर, हायस्कूल व ग्रामपंचायत येथे असल्याने हे मध्यवर्ती

ठिकाण आहे. त्यामुळे पुढे उन्हातानात व पावसाळी विद्यार्थी आणि प्रवासी यांची सैरसय होऊ नये यासाठी लवकरात लवकर निवारा शेड उभारण्यात यावी अशी मागणी ग्रामस्थांकडून करण्यात येत आहे.

## महामार्गावर सापडलेली पर्स परत करून दोन आदिवासी तरुणांनी घडविले माणुसकीचे दर्शन

दै.रायगड नगरी । वाकण

मुंबई-गोवा महामार्गावर दुचाकीवरून प्रवास करताना सुकेळी खिंडीच्या अलिकडे खैरवाडी गावाजवळ पडलेली लेडीज पर्स ऐनघर जवळ असलेल्या पोलिस चौकीमध्ये जमा करून अजुनही माणुसकी जिवंत असल्याचे दर्शन सुकेळी-गणपतवाडी येथील दोन आदिवासी तरुणांनी घडविले आहे.

उपलब्ध माहीतीनुसार मुंबई -गोवा महामार्गावरून मंगळवारी (दि.१७) दुपारी प्रवास करत असणा-या पल्लवी अमित पाटील रा. कुसुंबले, अलिबाग या आपल्या पतीसोबत दुचाकीवरून कोलाडकडे जात असताना महामार्गावरील खैरवाडी गावाच्या पुढे रस्त्यावरच त्यांची पर्स पडली होती. याच दरम्यान तेथुन नेहमीच कोलाड येथे केबल लाईन्चे काम करण्यासाठी दुचाकीवरून जाणारे सुकेळी जवळील गणपतवाडी येथील गंगाराम शिंदे व नरेश वारगुडे यांना एक पर्स रस्त्यावर पडलेली

दिसली. त्यावेळी त्यांनी क्षणाचाही विलंब न करता ती पर्स तेथुन उचलून जवळच असलेल्या ऐनघर पोलिस चौकीत जमा केली. त्यानंतर सहाय्यक पोलिस उपनिरीक्षक अशोक घोले यांनी संपुर्ण पर्सची तपासणी केली. त्यामध्ये काही दागिने, ८०० रुपयांची रोख रक्कम व आधार कार्ड आढळून आला. नंतर वाकण पोलिस चौकीतील उपनिरीक्षक परशुराम भोईर यांच्या मार्गदर्शनाखाली वाकण टॅपचे तानाजी आगलावे, अश्वर पाटील, चव्हाण यांनी आधारकार्ड मार्फत पर्स मालक यांचा शोध घेऊन त्यांना ऐनघर चौकी येथे बोलावून ती पर्स व सर्व वस्तु त्यांच्या ताब्यात देण्यात आल्या. यावेळी पर्स मालक पल्लवी पाटील यांच्या चेह-यावर एक वेगळाच आनंद पहावयास मिळाला.

आदिवासी समाजाचे असूनही गंगाराम शिंदे व नरेश वारगुडे यांनी दाखवलेल्या प्रामाणिकपणाचे पर्स मालक, पोलिस कर्मचारी व परिसरातील नागरिकांतून कौतुक करण्यात आले.

## मोफत कुंडलिनी क्रियायोग शिबीर

दै.रायगड नगरी । उरण

ताणतणाव, मनोविकार, दुःख यापासून मुक्त होण्याचा परंतु अत्यंत प्रभावी मार्ग कुंडलिनी योग आहे. या शिबिराचे आयोजन २१ ते २८ नोव्हेंबर रोजी शिवयोग आश्रमराजगुरुनगर, पुणे येथे आयोजित केले आहे. कुंडलिनी योग एक अध्यात्मिक प्रवास आहे. अशांतीतून शांतिकडे, निद्रेतून जागृतीकडे, दुःखातून आनंदाकडे तसेच मृत्यूपासून अमरत्वाकडे जाण्याचा मार्ग.

अध्यात्मिक प्रगती करू इच्छिणाऱ्या साधकांसाठी ही एक पर्वणीच मानली जाते. निसर्गरम्य शांत वातावरणात, सहाद्रीच्या कुशीत, अतींद्रिय विद्याचा तसेच शरीरांतर्गत असलेल्या सुप्त शक्तींचा शोध घेण्याचा हा विश्वसनीय मार्ग आहे. साधकांनी या सुवर्ण संधीचा लाभ घ्यावा असे आवाहन शिवयोग साधना चॅरिटेबल ट्रस्टने केले आहे. यासाठी ९८३७३८७१०, ९८२०४४२८९४, ८१६९९१०२९० या नंबरवर संपर्क साधावा.

## पोलादपूर तालुका पुन्हा एकदा कोरोनामुक्त झाला

दै.रायगड नगरी । पोलादपूर

कोरोना विषाणू संसर्ग पाश्चिमीवर पोलादपूर तालुक्यातील ४३१ कोरोना पॉझिटिव्ह रुग्ण आढळून आल्यानंतर ४१२ रुग्णांवर उपचार करून त्यांना घरी जाऊन देण्यात आले आहे. दिवाळी पाडव्याच्या दिवशी दोन जणांना डिस्चार्ज देण्यात आल्यानंतर सद्यस्थितीमध्ये शून्य रुग्ण एक्टिव्ह असून शून्य नवीन रुग्ण आढळून आले आहेत. मात्र, या काळातच एकूण १९ कोरोना बळीघी संख्या नोंदविण्यात आली आहे. अशी माहिती तालुका वैद्यकीय अधिकारी डॉ. गुलाबराव सोनवणे यांनी दिली

आहे. यापूर्वी पोलादपूर तालुका कोरोना मुक्त झाल्याची घोषणा झाल्यानंतर अल्पावधीतच नवीन रुग्ण आढळून आले होते. पोलादपूर तहसीलदार, गटविकास अधिकारी, तालुका वैद्यकीय अधिकारी तसेच आशा सेविका यांनी नियोजनबद्ध प्रयत्न करून गेल्या सहा महिन्यात कोरोना रुग्ण घरोघरी जाऊन शोधण्यापासून त्यांच्यावर उपचार करून घरी पाठविण्यापर्यंत विशेष मेहनत घेतली आहे. यामुळे पोलादपूर तालुका दुसऱ्यांदा कोरोना मुक्त झाल्याची परिस्थिती पाहण्यास मिळत आहे.

## पालीतील एक संघर्ष समाजसेवेसाठी ग्रुपकडून आयोजित किल्ले स्पर्धेत....

## बल्लाळेश्वर मित्रमंडळ लखीमळे परिवार यांचा किल्ला ठरला अव्वल

दै.रायगड नगरी । पाली/बेणसे

पालीतील एक संघर्ष समाजसेवेसाठी ग्रुपकडून किल्ले बनवा इतिहास जागवा स्पर्धेचे आयोजन करण्यात आले होते. मंगळवारी (दि.१७) या स्पर्धेचा निकाल जाहीर झाला आहे.

यामध्ये कुंभारआळी येथील बल्लाळेश्वर मित्रमंडळ, लखीमळे परिवार यांनी बनविलेल्या किल्ल्याला प्रथम क्रमांक मिळाला आहे. त्यांनी रायगड किल्ल्याची हुबेहूब प्रतिकृती तयार केली आहे.

द्वितीय क्रमांक सोनारआळी येथील रोहन सुरावकर यांना तर तृतीय क्रमांक बेघरआळी

येथील सानिया नितीन वझरकर यांना मिळाला. सुधागड तालुक्यातील पाली व इतरत्र ठिकाणी यंदा मोठ्या प्रमाणावर किल्ले बनविण्यावर भर दिल्याचे दिसून आले. या स्पर्धेचे परीक्षण अमित निंबाळकर व श्रीकांत ठोंबरे यांनी केले.

लहान मुलांमध्ये किल्ल्यांविषयी व त्यांच्या इतिहासाविषयी माहिती व्हावी तसेच दिवाळीत मातीचे किल्ले बनविण्यासाठी बच्चकंपनी पुढे यावी या हेतूने या स्पर्धेचे आयोजन करण्यात आले होते. स्पर्धेला उत्तम प्रतिसाद मिळाला असून विजेत्यांना उत्कृष्ट चषक मिळणार आहे.



## वाचकांना विनम्र सूचना

दै.रायगड नगरी वृत्तपत्रातून प्रसिद्ध होणाऱ्या विविध जाहिरातीतील मजकूराची शहानिशा करूनच वाचकांनी त्यासंबंधी आर्थिक व्यवहार करावा. जाहिरातीत आपल्या उत्पादनाच्या संदर्भात वा सेवेच्या संदर्भात जाहिरातदार जे दावे करतात त्याची दै.रायगड नगरी कोणतीही हमी घेत नाही. जाहिरातीत करण्यात आलेल्या दाव्यांची पुर्तता जाहिरातदारांकडून न झाल्यास त्याच्या परिणामाबद्दल दै.रायगड नगरी वृत्तपत्राचे मुद्रक, प्रकाशक, संपादक व मालक हे जबाबदार राहणार नाही, याची कृपया वाचकांनी नोंद घ्यावी.

## रायगड नगरी ई-पेपर

दैनिंक रायगड नगरी वृत्तपत्र डिजिटल स्वरूपात देखील सुरु झाले असून आता आपण [www.raigadnagari.com](http://www.raigadnagari.com) या वेबसाईट वर जाऊन ई-पेपर वाचू शकता, तर वाट कसली पाहताय! पनवेल तसेच नवी मुंबई व रायगड जिल्ह्यातील महत्त्वपूर्ण बातम्यांसाठी आपण रोजच्या रोज भेट द्या आमच्या वेब साईट आणि त्यावरील ई-पेपरला!

पृष्ठ क्र.१ वरून...

## पृथ्वीराज चव्हाण यांना आयकर विभागाची नोटीस

आता मला नोटीस पाठवण्यात आली आहे,' असं चव्हाण यांनी म्हटलं. केंद्रातील मोदी सरकार आणि भाजपला सातत्याने लक्ष्य करत असल्यानं आयकर विभागाची नोटीस बजावण्यात आली असं वाटतं का, असा प्रश्न चव्हाण यांना विचारण्यात आला. त्यावर तसं काही असेल असं मला वाटत नाही, मात्र सत्तेचा वापर कसा करायचा हे भाजपला चांगलं माहीत आहे, असं उत्तर चव्हाण यांनी दिलं. भाजपच्या नेत्यांना आयकर विभाग नोटीसा पाठवत नाही, याकडेही त्यांनी लक्ष वेधलं.

## वीज कापायला आला तर मनसे स्टार्डल शॉक देऊ

नाही. ऊर्जामंत्री यांनी वीजबिल माफ होणार नाही असं जाहीर केलं. जर लोकांकडून बळजबरीनं वीजबिल घेतलं जाणार असेल तर तुमची गाठ मनसेशी आहे हे लक्षात ठेवा', असं अविनाश जाधव यांनी म्हटलं आहे. लोकांनी वीज वापरली असेल तर बिल भरावंच लागेल, वीजबिलात कुठलीही माफी अथवा सवलत नाही, असं विधान ऊर्जामंत्री नितीन राजत यांनी केलं होतं. त्यानंतर वीजबिलाच्या मुद्द्यावरून रान उठलं आहे. मनसेसोबतच स्वामीमानी शेतकरी संघटनेचे

नेते राजू शेठी यांनीही सरकारला इशारा दिला आहे. 'आम्ही वीजबिल भरणार नाही, सक्तीची वसुली करून बघा, जशास तसं उत्तर देऊ', अशी भूमिका राजू शेठी यांनी घेतली आहे. मनसे नेते संदीप देशपांडे यांनीही नितीन राजत यांच्या भूमिकेवर 'अजब सरकारचा गजब यू टर्न', असं ट्विट करत टीका केली आहे. तर ठाणे-पालघर जिल्ह्यात कोणताही अधिकारी बळजबरीने वीजबिल घेण्यासाठी अथवा मीटर कापण्यासाठी आला तर मनसेचे कार्यकर्ते कायदा हातात घेतील आणि याची पूर्ण जबाबदारी एमएसईबीच्या अधिकार्यांची असेल, असा इशारा मनसे ठाणे शहर अध्यक्ष रविंद्र मोरे यांनी दिला आहे.

# संक्षिप्त...

## नागोटण्यातील मिरानगर

### भागात सापडला दुसरा अजगर

दै.रायगड नगरी । वाकण

नागोटण्यातील शांतीनगर भागातील न्यु सूर्यदर्शन हाऊसिंग सोसायटी लगतच असलेल्या पाटबंधारे खात्याच्या पडीक इमारतीत काही दिवसांपूर्वीच दहा फूटी अजगर सापडल्याची घटना ताजी असतानाच येथील मिरानगर भागात जाण्यासाठी असलेल्या रस्त्यालगतच सोमवारी (दि.१६) सायंकाळी आठ फुट अजगर आढळून आला. या अजगरालाही नागोटण्यातील सर्प मित्र रघुनाथ शिंदे यांनी जेरबंद करून त्याला लांब जंगलात सोडून या अजगराला जीवदान दिले आहे.

मिरानगर भागात जाण्यासाठी मुंबई - गोवा महामार्गावरून जाणाऱ्या रस्त्याच्या सुरुवातीलाच असलेल्या विद्युत जनित्राच्या लगतच असलेल्या छोट्या झाडीत हा अजगर असल्याचे मिरानगर मधील काही तरुणांच्या पाहण्यात आले. त्यानंतर लगेचच सर्पमित्र रघुनाथ शिंदे व वनखात्याच्या अधिका-यांना कळविण्यात आले. रघुनाथ शिंदे यांनी अत्यंत शिताफीने या अजगराला पकडले.

## सिंहगड किल्ल्याच्या प्रतिकृतीचे व जनजागृतीचे कौतुक

दै.रायगड नगरी । पनवेल

आजच्या मोबाईल युगात व आधुनिकीकरणामुळे तरुण पिढी व बच्चे कंपनी भारतीय संस्कृती, परंपरा व इतिहास विसरू पाहत आहेत.

किल्ले बनविणे ही आपल्या महाराष्ट्राची जुनी परंपरा आहे. हे किल्ले म्हणजे राजे महाराजांनी केलेल्या पराक्रमाचे साक्षीदार आहेत. ज्याचे किल्ले त्याचे राज्य ह्या संकल्पनेतून धर्माचे रक्षण आपल्या महाराजांनी केले. महाराष्ट्राचा मराठोळा इतिहास, छ. शिवाजी महाराज यांची थोरवी, संस्कृती व परंपरेची आठवण किल्ल्यांच्या साक्षीने जागृत करावी म्हणून किल्ले बनवून त्याप्रती आपली आत्मीयता प्रकट करणे व आपले दिवाळीतील लहानपण जागे करण्याचा प्रयत्न करावे ह्या विचाराने खारघर मधील युवकांनी एकत्र येऊन सचिन तेंडुलकर मैदान सेक्टर २१ या ठिकाणी सिंहगड किल्ल्याची हुबेहूब प्रतिकृती तयार केली आहे. किल्ल्याचे संगोपन, संवर्धन व त्याचे महत्त्व नागरिकांना समजावे ह्याच ध्येयाने दीपावलीच्या निमित्ताने जनजागृती करीत आहेत. अर्जुन घाटगे, चैतन्य झांजले, राकेश थोरात, अंकार भोसले, साहिल वारंग, ऋषि कांबळे, अभी कांबळे, हर्षद भोसले, आणि मित्र परिवार खारघर यांनी या उपक्रमासाठी विशेष मेहनत घेतली. त्यांचे सर्व क्षेत्रातून कौतुक होत आहे.

# लॉकडाऊन फायदा उठवत उरणच्या तरुणांनी बॅटरीवर चालणारी सायकल, एलईडी ट्यूब व क्लिनिक मशीन बनविली

दै.रायगड नगरी । उरण

शिक्षणाचा योग्य वापर झाला की त्याच समाधान काही औरच असतं. त्यातच ते आपल्या मित्रासाठी उपयोगी पडलं तर खूप समाधान मिळत. याच मैत्रीसाठी रायगड जिल्ह्यातील उरणमधील तरुणांनी लॉकडाऊनचा फायदा उठवत बाजारभावाच्या निम्म्या किमतीत बॅटरीवर चालणारी इ - सायकल तयार केली असून त्यासोबतच सोलारवर चालणारी रिचर क्लिनिंग मशीन आणि बॅकअप एलईडी ट्यूब तयार केली आहे.

गेल्या सात महिन्यांपेक्षा अधिक काळापासून राज्यात कोरोनाचा सावट आहे आणि या काळात अनेक भागात लॉकडाऊन करण्यात



आले होते. याचदरम्यान, रायगड जिल्ह्यातील उरण येथे राहणाऱ्या इंजिनीअरिंगच्या मित्रांनी आपल्या शिक्षणाचा वापर करीत बॅटरी आणि सोलारवर चालणारी उपकरण तयार केली आहेत. यामध्ये निमित्त ठरल ती म्हणजे मित्राला हवी असलेली बॅटरीवर चालणारी 'इ- सायकल'. सुमारे ३५ ते ४० हजार रुपये बाजारभाव असलेली 'इ- सायकल'

ही मित्राला आर्थिकदृष्ट्या परवडणारी नव्हती म्हणून मित्रांनी स्वतःच इ-सायकल बनविण्याचा निश्चय केला. सुमारे तीन महिन्याचा प्रयत्नानंतर श्रेयस, शुभम, प्रथमेश आणि त्यांच्या मित्रांनी आपल्या शैक्षणिक शिक्षणाचा वापर करून 'इ- सायकल' तयार केली आहे.

यावेळी, मित्रासाठी तयार केलेली ही सायकल अवघ्या दोन रुपयांच्या विजेमध्ये सुमारे २५ किलोमीटर अंतर पार करू शकते. तर, या सायकलचा वेग हा सुमारे ४० किलोमीटर पर्यंत पोहचू शकत असून या सायकलला 'ओझॉन' अस नाव देण्यात आलं असल्याचे श्रेयस वैवेद याने म्हटलं आहे.

तर, याच दरम्यान या मित्रांनी एखाद्या गरीबाच्या घरात प्रकाश आणण्यासाठी बॅकअप एलईडी यासाठी, अवघ्या मोबाईल चार्जरच्या मदतीने सुमारे सात तास वीज देणारी एलईडी ट्यूब तयार केली असल्याचे प्रथमेश भोईर याने सांगितले आहे. त्याचबरोबर, सिव्हिल इंजिनिअरिंगचे शिक्षण घेणाऱ्या अंकार ओटी आणि विजेमध्ये सुमारे २५ किलोमीटर अंतर पार करू शकते. तर, या सायकलचा वेग हा सुमारे ४० किलोमीटर पर्यंत पोहचू शकत असून या सायकलला 'ओझॉन' अस नाव देण्यात आलं असल्याचे श्रेयस वैवेद याने म्हटलं आहे.

## माथेरानच्या कायापालटासाठी प्रसाद सावंत कटिबद्ध : राहुल पंडित

दै.रायगड नगरी । मुकंद रांजाणे

माथेरान : आम्ही अनेक पर्यटनस्थळे पाहिली आहेत परंतु यामध्ये माथेरानची एकंदरीत विकासात्मक दृष्टीने सुरु असलेली वाटचाल ही खरोखरच वाखाणण्याजोगी असून प्रदूषण मुक्त माथेरान मध्ये नगराध्यक्षा प्रेरणा सावंत आणि नगरपरिषदेचे गटनेते प्रसाद सावंत हे जेवढ्या आत्मीयतेने या गावाच्या विकासासाठी झटत आहेत आणि खऱ्या अर्थाने माथेरानचा जो सर्वांगीण विकास होत आहे त्यासाठी सावंत कुटुंब कटिबद्ध असल्याचे चित्र स्पष्टपणे दिसून येत असल्याचे मत रत्नागिरीचे माजी नगराध्यक्ष राहुल पंडित यांनी व्यक्त केले आहे.

आपल्या कुटुंबासह पंडित माथेरान मध्ये फिरावयास आले होते त्यावेळी त्यांनी प्रसाद सावंत यांची भेट घेऊन इथे सध्या वेगाने सुरु असलेली विकासकामे त्याचबरोबर पर्यटकांना आकर्षित करण्यासाठी नगरपरिषदेच्या माध्यमातून ठोस उपाययोजना राबविली जात आहे त्याबाबत त्यांचे व नगराध्यक्षा प्रेरणा



सावंत यांचे कौतुक केले.

पंडित पुढे म्हणाले की मुख्य प्रवेशद्वार असलेल्या दस्तुरी नाक्यावर एमएमआरडीए च्या माध्यमातून पार्किंगची सुनिश्चित पद्धतीने व्यवस्था निर्माण केली जात आहे त्यामुळे इथे आमसूचक पर्यटकांची संख्या वाढणार आहे. पर्यटक दिवसेंदिवस वाढत गेल्यास इथे श्रम करणाऱ्या श्रमिकांच्या उत्पन्नात भर पडणार आहे. सर्वसामान्य लोकांना त्याचबरोबर हॉटेल इंडस्ट्रीला याचा मोठ्या प्रमाणावर लाभ होण्याची शक्यता नाकारता येत नाही. आगामी काळात इथले रस्ते धुळिविरहित होण्यासाठी क्ले ब्लॉकचे रस्ते बनविण्यात येणार आहेत

त्यामुळे पर्यटकांना आकर्षित करण्यासाठी तसेच मुक्तपणे भ्रमण करण्यास सोयीस्कर होणार आहे. वाहतुकीची गहन समस्या असताना देखील अनेक कामे मार्गी लावण्यासाठी प्रसाद सावंत सातत्याने पाठपुरावा करत आहेत तर नगराध्यक्षा प्रेरणा सावंत या देखील माथेरानच्या समस्या मंत्रालयात संबंधित वरिष्ठांकडे पोटीडकीने मांडत असतात याचा मी साक्षीदार आहे असेही राहुल पंडित यांनी आवर्जून नमूद केले. यावेळी सावंत कुटुंबाने त्यांचा शाल व श्रीफळ देऊन हॉटेल हॉर्स लॅंड मध्ये छोटेखानी सत्कार केला. यावेळी हॉटेल मालक अडी भरुवा यांसह अन्य मान्यवर उपस्थित होते.

## थंडी गेली अंगाची होतेय काहिली अशीही दीपावली ; नोव्हेंबरमध्ये ऑक्टोबर हीट

दै.रायगड नगरी । उतेखोल/माणगाव

दिवाळीच्या आधी दोन दिवस थंडीची झलक जाणवली अचानक पुन्हा वातावरण शुष्क (ड्रय) झालयं. गेले दोन तिन दिवस प्रचंड उष्ण वाढलाय. अंगाची काहिली काहिली होत आहे. काल दिवसभरात दगाळल्या प्रमाणे वातावरण होते. नोव्हेंबरचा अर्धा मास सरला ना थंडी ना धुकं अशी हवा पसरली आहे. ऑक्टोबर कधीच संपला तरी हिट मात्र जाणवली नव्हती. खरतर नोव्हेंबरच्या दिवसात गुलाबी थंडी असते. दीपावलीची पहाट आणि थंडीचे अवर्णनिय नाते पण आता कालचक्र पार बदललय. अभ्यंगस्नानाचा खरा आनंद पहाटेच्या थंडीमुळे आपल्याला वर्षे नवभे जाणवतो मात्र आता अस काहीही अनुभवास आल नाही. याची जनतेमध्ये कुजबुज आहे.

कोरोनाची मात्र या विचित्र हवामानामुळे गच्छती झाल्याचे अनेकजण म्हणतायत. दिवाळीचे तीन महत्वाचे दिवस धनत्रयोदशी, नरकचतुर्दशी, बलिप्रतिपदा पाडवा, भाऊबीज बघता बघता संपले. ऐन दीपावलीत देवाची दार उघडल्याने लोकांना समाधान वाटले आहे. दरवर्षी प्रमाणेच दीपोत्सवाचा लोकांनी आनंद घेतला, कोव्हिडच्या संकटाने आलेल्या नैराश्यातून मुक्त होत मोकळा श्वास अनुभवला आहे. दूरावलेली मन पुन्हा नवचैतन्याने भारली आहेत. या ठिकाणी अनेक जाणकार जेठांचे मताप्रमाणे कालचक्र एक दोन महिन्यांनी पुढे पुढे सरकल्या प्रमाणे अनुभवास येत आहे त्याचा परिणाम ऐन दिवाळीत प्रचंड उष्णता वाढली आहे.

## पनवेलजवळ शॉक लागून एकाचा मृत्यू

दै.रायगड नगरी । पनवेल

वाशिंग सेंटरमध्ये दुचाकी गाडी धुत असताना मोटारला शॉक लागून एका इसमाचा मृत्यू झाल्याची घटना तालुक्याच्या हद्दीत

घडली आहे. आपटा फाटा येथे एका वॉशिंग सेंटरमध्ये दुचाकी गाडी प्रेशर पाईपने एक इसम धुत असताना शॉक लागून एका इसमाचा मृत्यू झाला आहे.

## नांदगावचे प्रसिध्द श्री सिध्दिनायक मंदिर मुख दर्शनासाठी भाविकांसाठी खुले

दै.रायगड नगरी । गणेश चोडणेकर

आगरदांडा : कोरोना महामारीच्या पार्श्वभूमीवर गेल्या मार्च महिन्यापासून जवळपास आठ महिने बंद असलेले नांदगावच्या सुप्रसिध्द श्री सिध्दिविनायकाचे मंदिर आज दिवाळी पाडव्याच्या शुभमुहूर्तावर सकाळी सात वाजता उघडण्यात आले.

त्यावेळी उपस्थित सर्व सालकर पुजारी, मंदिरातील अन्य पुजारींसह सेवामंडळाचे अध्यक्ष, सदस्य व कर्मचारी तथा भाविकांनी आनंद व्यक्त केला. मात्र सदर दर्शन हे केवळ मुखदर्शन असल्याने भाविकांची थोडी निराशा झाली. परंतु आठ महिन्यांच्या वियोगानंतर आपल्या दैवताच्या केवळ दर्शनानेही ते आनंदून गेल्याचे दर्शनासाठी आलेल्या काही भक्तांनी यावेळी स्पष्ट केले.

यावेळी मंदिरात मास्क लावलेल्या व सोशल



डिस्टन्सिंगचे नियम पाळून धर्मलगनेने तपासणी

करण, सॅनिटायझरचा वापर करून भक्तांना सोडण्यात येत होते. तत्पूर्वी मंदिराची स्वच्छता करून मंदिर पूर्णपणे सॅनिटायज करूनच भक्तांना मंदिरात प्रवेश देण्यात येत होता. मंदिराचा गाभारा बंद ठेवण्यात आल्याने भक्तांना केवळ लांबूनच श्रीचे मुखदर्शन घ्यावे लागले.

मंदिराचे सालकर पुजारी विनायक पुरुषोत्तम जोशी यांनी पहाटे नित्याप्रमाणे श्रीची पाद्यपुजा केली. या वेळी सेवा मंडळाचे अध्यक्ष भालचंद्रजोशी, कर्मचारी प्रणालीसाखरकर, श्रावणी देऊळकर, मनोहर मोकल आदी उपस्थित होते. मंदिर सकाळी सात ते दुपारी साडे बारा तर दुपारी साडे तिन ते सायंकाळी सात वाजेपर्यंत मुख दर्शनासाठी खुले राहणार आहे. मंदिरात भाविकांना वेगवेगळ्या सूचना देणारे फलक लावण्यात आले आहेत.



### जाहीर सूचना

(हक्कसोड पत्राबाबत)

जाहीर सूचनेद्वारे तमाम जनतेस कळविण्यात येते की, द्रोणागिरी येथील खालील नमूद केलेली जमीन मुळ भूधारक १) के. महादेव पांडुरंग म्हात्रे (मयत) यांचे वारस १/४) श्री. कमळाकर पांडुरंग म्हात्रे १/२) श्री. विष्णू पांडुरंग म्हात्रे १/४) श्री. धर्मराज पांडुरंग म्हात्रे १/४) श्री. दत्ताराम ऊर्फ दत्तात्रेय पांडुरंग म्हात्रे १/४) के. शांताबाई महादेव म्हात्रे (मयत) १/६) के. काशिनाथ पांडुरंग म्हात्रे (मयत) यांचे वारस १/६/१) श्री. किशोर काशिनाथ म्हात्रे १/७) के. हरिश्चंद्र पांडुरंग म्हात्रे (मयत) यांचे वारस १/७/१) श्री. प्रविण हरिश्चंद्र म्हात्रे यांच्या कडून नवी मुंबई प्रकल्पासाठी जमीन संपादित करण्यात आली आहे.

भूसंपादन कायद्यानुसार सदर जमिनीची देय होणारी नुकसान भरपाई उपरोक्त भूधारकांनी स्वीकारली असून, संपादित जमिनीचा ताबा देखील त्यांनीच दिला आहे.

गावाचे नाव /संचिका क्र.	निवाडा क्र.	संपादित सव्हे / हिस्सा क्र.	संपादित क्षेत्र (हे. आर)	इरादित भूखंडाचा तपशील
				नोड सेक्टर भूखंड क्र. क्षेत्र (चौ. मी.)
चाणजे/ २४+११३८	चाणजे/ १२८	२३९/३	०-२२-५	द्रोणागिरी ५६ १४४ २०० चौ.मी.

शासनाने घेतलेल्या निर्णयानुसार द्रोणागिरी येथील सेक्टर क्र. ५६, भूखंड क्र. १४४, क्षेत्र-२०० चौ.मी. या भूखंडाचे इरादापत्र भूधारकास देण्यात आलेले आहे.

निवाड्यानुसार व सी.सी. फॉर्म नुसार भूधारकांची नावे -

निवाड्याप्रमाणे भूधारकाचे नाव पृष्ठ क्र. १६३/प १६६/प १)	सी.सी. नुसार भूधारकांची नावे पृष्ठ क्र. १६९/प १)
महादेव पांडुरंग म्हात्रे	महादेव पांडुरंग म्हात्रे

उपरोक्त भूखंड वाटपास पात्र असलेल्या भूधारकांपैकी किशोर काशिनाथ म्हात्रे यांचे लाभात दुय्यम निबंधक, उरण यांचेकडे नोंदीकृत हक्कसोड पत्र दिले आहे.

हक्क व हितसंबंध सोडून दिलेल्या व्यक्तीची नावे	हक्क व हितसंबंध प्रदान झालेल्या व्यक्तीचे नाव
के. हरिश्चंद्र पांडुरंग म्हात्रे (मयत) यांचे वारस- १) श्री. प्रविण हरिश्चंद्र म्हात्रे २) श्री. कमळाकर पांडुरंग म्हात्रे ३) श्री. विष्णू पांडुरंग म्हात्रे ४) श्री. धर्मराज पांडुरंग म्हात्रे ५) श्री. दत्ताराम ऊर्फ दत्तात्रेय पांडुरंग म्हात्रे	के. काशिनाथ पांडुरंग म्हात्रे (मयत) यांचे वारस- श्री. किशोर काशिनाथ म्हात्रे

उपरोक्त तक्त्यामधील (हक्कसोड) नुसार सिडकोकडून केवळ खालील व्यक्तीचे भूखंडाचे वाटप स्वीकारून करारनामा करण्यास व भूखंडाचा ताबा घेण्यास पात्र ठरू शकतात.

हक्क व हितसंबंध प्रदान झालेल्या व्यक्तीचे नाव
श्री. किशोर काशिनाथ म्हात्रे

उपरोक्त इरादित करण्यात आलेल्या भूखंडा संदर्भात नमूद केलेल्या म्हणजेच ज्यांचे लाभात हक्क व अधिकार सोडले आहेत त्या भूधारकांना त्यांच्या नवी मुंबई प्रकल्पासाठी संपादित झालेल्या जमिनीच्या बदल्यात लाभ देणेची पुढील कायदेशीर प्रक्रिया करण्यासंदर्भात जर कोणाची हरकत/तक्रार असेल, तर त्यांनी सदर हरकत/तक्रारीच्या समर्थनार्थ सक्षम न्यायालयीय आवश्यक ते आदेश प्राप्त करून सदर आदेशाच्या साक्षात्कृत प्रतीसह मुख्य भूमी व भूमापन अधिकारी, सातवा मजला, सिडको भवन, सी.बी.डी. बेलापूर, नवी मुंबई यांचे कार्यालयात या सूचनेच्या तारखापासून तीस (३०) दिवसांच्या आत सर्व पुरावे व योग्य त्या कागदपत्रांसह दाखल करावेत.

वर नमूद केल्याप्रमाणे जावजी पुरावा असणारी कोणतीही हरकत/तक्रार सदर मुदतीत प्राप्त न झाल्यास सदर योजने अंतर्गत सिडकोद्वारे करण्यात येणाऱ्या पुढील कायदेशीर कार्यवाहीबद्दल कोणाचीही हरकत नाही, असे समजून वरील इरादित भूखंडाबाबत सिडकोतर्फे पुढील कार्यवाही करण्यात येईल. याची कृपया नोंद घ्यावी. सदर जाहीर सूचना ही संबंधीत गावाचे ग्रामपंचायत, तहसील कार्यालय तसेच सिडको व सिडकोला योग्य वाटेल, अशा ठिकाणी सूचना फलकावर चिटकवितेत याव्यात.

अति. मुख्य भूमी व भूमापन अधिकारी

CIN - U99999 MH 1970 SGC-014574  
www.cidco.maharashtra.gov.in

सिडको/जनसंपर्क/२०३/२०२०-२१

### जाहीर नोटीस

तमाम लोकांस या जाहीर नोटीसीने कळविण्यात येते की, माझे अशिल मे.सामंत बिल्डकॉन तर्फे मालक श्री.उमाकांत विनायक सामंत पता : अ-२६, मिलन पार्क, पी अॅण्ड टी कॉलनी, गांधीनगर, नांदिवली, डोंबिवली, (पूर्व) ४२१२०१ जिल्हा ठाणे महाराष्ट्र. खालील वर्णन केलेली मिळकत त्या मिळकतीचे विद्यमान मालक १) श्री.अनंत गोविंद कोळी, २) श्री.मोतीराम गोविंद कोळी, ३) सौ.जयश्री पांडुरंग कोळी, ४) श्री.प्रमोद गोविंद कोळी, ५) सौ.सुनिता केशव कोळी, ६) कु.संगीता गोविंद कोळी, ७) श्री.मनोज गोविंद कोळी (मयत गोविंद रामा कोळी यांचे वारस) सर्व राहणार गव्हाण, तालुका : पनवेल, जिल्हा : रायगड यांचेकडून भूखंड विकत घेणेबाबत व्यवहार ठरलेला आहे. सदर मिळकत निर्वेध असल्याचा भरवसा विद्यमान मालकांनी आणि शक्ती एन्टरप्रायझेस तर्फे श्री.मंगेश एकनाथ ठाकूर यांनी दिल्यावरून आमच्या अशिलांनी सदरचा व्यवहार ठरविला आहे. मिळकतीचे वर्णन

गावाचे नाव	सिडको फाईल नं.	प्लॉट नं.	क्षेत्र हे.आर.पॉ.	सेक्टर	आकार
उलवे	१८२०	बी-३७	६५०	१६	

सदर मिळकतीबाबत अन्य कोणाचा कसलाही हक्क, हितसंबंध, बोजा अथवा गहाण, दान, लिज, पोटीगी, हवाला, साठेकार, खरेदी, मेटेनन्स, मेहेर, कर्ज वगैरे बाबत कसलाही हक्क, अथवा हितसंबंध अथवा हरकत असल्यास अशा व्यक्तीने सदर हरकती बाबत त्या हरकती संबंधीच्या लेखी कागदपत्री पुराव्यासह आपली हरकत खाली सही करणार यांच्याकडे ही नोटीस प्रसिद्ध झाल्यापासून १५ दिवसांच्या आत आपून द्यावी. या प्रकारे ठरलेल्या मुदतीत कोणाचीही कोणत्याही प्रकारची कसलीही हरकत आली नाही. तर सदर मिळकत निर्वेध आहे व या मिळकतीबाबत क्लिअर व मार्केटेबल टायटल आहे असे समजून माझे अशिल सदर व्यवहार पूर्ण करतील व या नंतर कोणाचीही हरकत विचारात घेतली जाणार नाही व आमच्या अशिलांस सदर मिळकतीचा नंबर निर्वेध असल्याचा दाखला देण्यात येईल हे सर्वांस कळावे.

ठिकाण : नवी मुंबई  
दिनांक : १८/११/२०२०

सही/-

अॅड.राजेश आर चौधरी  
शॉप नं.०८, कृष्णा टॉवर, प्लॉट नं.१२/१३, सेक्टर ५ ई, कळंबोली, ता.पनवेल, जि.रायगड ४१०२१८  
मो.नं.९८३३९८९९८

## सुधागडात मनसेचा झंजावत ; नवघर ग्रामपंचायतीमधील असंख्य तरुणांचा मनसेमध्ये जाहीर प्रवेश



दै.रायगड नगरी । पाली/बेणसे

सुधागड तालुक्यात महाराष्ट्र नवनिर्माण सेनेला सुगीचे दिवस आले आहेत. सुधागडात मनसेचा झंजावत सुरुच असून नवघर ग्रामपंचायतीमधील असंख्य तरुणांनी मंगळवार दि.(१७) रोजी मनसे पक्षात जाहीर प्रवेश केला. प्रवेशकर्त्यांचे मनसे रायगड जिल्हा महिला सचिव लताताई कळंबे, सुधागड तालुका अध्यक्ष सुनिल साठे, यांनी स्वागत केले.

मनसे अध्यक्ष राजसाहेब ठाकरे यांच्या दमदार व सक्षम नेतृत्वात व मार्गदर्शनाखाली तसेच पक्षाचे पदाधिकारी व कार्यकर्ते यांच्या अथक प्रयत्न व परिश्रमाने मनसे पक्ष संघटना बळकट व मजबूत होताना दिसतेय. तालुक्यात पक्षसंघटना वाढीसाठी प्रयत्न करणार असल्याची ग्वाही प्रवेशकर्त्या तरुणांनी दिली. सुधागड तालुक्यात मनसेस आजवर अनेक सामाजिक व जनहितार्थ प्रश्न हाती घेऊन तळागळातील सर्वसामान्य घटकाला न्याय देण्याची भूमिका ठेवली आहे. शासनदरबारी जनतेला योग्य व जलद न्याय

मिळावा यासाठी मनसे झटते आहे. त्यामुळे मनसे पक्षसंघटनेला आता अधिकाधिक उभारी मिळाली आहे. यावेळी आपल्या मार्गदर्शनात सुनिल साठे म्हणाले की जिल्ह्यातील अथवा राज्यातील कोणताही व कुणाचाही प्रश्न सोडविण्याची धमक मनसे पक्षात आहे. एकिकडे सुधागडच्या विकासाचा कल घसरत असताना तालुक्यातील तरुणांसमोर तालुक्याच्या विकासाच्या आणि प्रत्येक प्रश्नाच उत्तर मनसे हेच वाटू लागल आहे. अशा परिस्थितीमध्ये नवघर ग्रामपंचायतीमधील असंख्य तरुणांनी मनसे मध्ये जाहिर प्रवेश केला. मनसे संघटनेत युवक व युवतींचा वाढता सहभाग संघटनात्मक दृष्टीने महत्त्वपूर्ण असल्याचे तालुकाध्यक्ष सुनिल साठे म्हणाले. या कार्यक्रमास रायगड जिल्हा महिला आघाडी सचिव लताताई कळंबे, मनसे सुधागड तालुका अध्यक्ष सुनिल साठे, वाहतूक सेना आजावर अनेक सामाजिक व जनहितार्थ प्रश्न हाती घेऊन तळागळातील सर्वसामान्य घटकाला न्याय देण्याची भूमिका ठेवली आहे. शासनदरबारी जनतेला योग्य व जलद न्याय

## संक्षिप्त...

### मोटारसायकलची चोरी

दै.रायगड नगरी । पनवेल

शहरातील साई नगर परिसरातून एक मोटारसायकल चोरी झाल्याची घटना घडली आहे.

साईद सिकंदर मुजावर यांनी त्यांची १० हजार रुपये किंमतीची हिरो कंपनीची पांढऱ्या प्लेजर मोटारसायकल क्र.-एमएच ४६ एके १०५६ ही साईकृपा बिल्डींगसमोर उभी करून ठेवली असता कोणीतरी अज्ञात चोरट्याने चोरून नेल्याची घटना घडली आहे. याबाबतची तक्रार पनवेल शहर पोलिस ठाण्यात केली आहे.

### खडक आळीतील तरुणांनी केली आदिवासींची दिवाळी गोड



दै.रायगड नगरी । पाली/बेणसे

दिवाळीचे औचित्य साधून याही वर्षी पालीतील खडकआळी मधील तरुणांनी आदिवासी बांधवांची दिवाळी गोड केली आहे. सुधागड तालुक्यातील करंजघर आदिवासीवाडी येथे जाऊन फराळ, बिस्किटपुडे, चॉकलेट यांचे वाटप केले. तसेच लहानख्यांना वही, पेन, पेन्सिल आदी शैक्षणिक साहित्य देखील दिले.

यावेळी पंकज बेलोस, संदीप घाग, गणेश जाधव, मकरंद लोखंडे, समीर घाग, राज जाधव हे तरुण उपस्थित होते. दरवर्षी अशा प्रकारे समाजोपयोगी उपक्रम करत असतो. आणि गरीब व गरजू लोकांच्या आयुष्यात आनंदाचे क्षण आणण्याचा प्रयत्न करतो असे पंकज बेलोसे या तरुणाने सांगितले.

### वाढदिवसाचे औचित्य साधून गोर गरिब आदिवासी यांना मिठाई व मास्क वाटप



दै.रायगड नगरी । आगरदांडा

सर्वत्र दिवाळी साजरी होत असताना, समाजातील निर-धार, गरीब कुटुंब मात्र, या आनंदापासून दूर असतात. या घटकातील लोकांनाही दिवाळीचा आनंद घेता यावा, त्यांचीही दिवाळी गोड व्हावी, यासाठी समाजसेवक - अरविंद गायकर यांनी आपल्या वाढदिवसा निमित्त गोर गरिब आदिवासी यांना मिठाई, दुध व मास्क वाटप करण्यात आले.

यावेळी अरविंद गायकर, शुभम गायकर, आदिवासी वाढ्यातील महिला उपस्थित होते. गेले अनेक वर्ष माझा वाढदिवस हा आदिवासी वाढ्यातील लहान मुलांना बरोबर साजरा करत आसतो मात्र यावर्षी वाढदिवस व दिव-ळाी सण एकत्र आल्याने हा आनंद आदिवासी वाढ्यावर साजरा करण्याचं भाग्य मला मिळत आहे.आनंद साजरा करत आसताना आदिवासी मुलांच्या चेहऱ्यावर सुखाचे भाव उमटल्याचे पाहणे हाच आमचा दिवाळीचा व माझ्या वाढदिवसाचा आनंद असल्याचे समाजसेवक- अरविंद गायकर यांनी सांगितले. या वेळी फटाके मुक्त व पर्यावरणपूरक दिवाळीसह आरोग्यदायी दिवाळी साजरा व्हावी आरोग्य सुदृढ राहवे कोरोनाचा रोग पसरू नये याकरिता तोडांला मास्क वापरणे जरूरी आसल्याने येथील सर्वच आदिवासींना नागरिकांना मास्क वाटप करून सतत मास्क लावण्याचे आवाहन यावेळी समाजसेवक- अरविंद गायकर यांनी केले.

### माथेरानमध्ये बाळासाहेबांना अभिवादन



दै.रायगड नगरी । माथेरान

हिंदुद्धयसम्राट बाळासाहेब ठाकरे यांच्या स्मृतिदिनानिमित्त माथेरान मध्ये श्रीराम चौकात त्यांच्या प्रतिमेला शिवसेनेचे शहर प्रमुख चंद्रकांत चौधरी यांच्या हस्ते पुष्पहार अर्पण करण्यात आला. बाळासाहेबांना अभिवादन करण्यासाठी असंख्य शिवसैनिक तसेच नागरीक यावेळी उपस्थित होते. शिवसेनेचे माजी नगरसेवक प्रदिप घावरे यांनी बाळासाहेब ठाकरे यांच्या जीवनावर आपले अनमोल विचार प्रकट केले.

यावेळी उप नगराध्यक्ष आकाश चौधरी, नगरसेवक चंद्रकांत जाधव, माजी नगरसेवक प्रकाश सुतार, राजेश चौधरी, युवा सेनेचे निमेश मेहता, दीपक जाधव, जेष्ठ कार्यकर्ते मनोहर रांजणे, वसंत कदम आदी उपस्थित होते.

## ऐन दिवाळीत पोलादपूरकरांचा नगरपंचायतीच्या नावाने शिमगा

नळपाणीपुरवठा बंद झाल्याने वणवण ; नागरिकांना वाली नाही

दै.रायगड नगरी । शैलेश पालकर

पोलादपूर : पोलादपूर तालुक्यातील रायगड जिल्हा परिषदेकडून नगरपंचायतीकडे कार्यान्वित झालेली सर्वात मोठी नळपाणीपुरवठा योजना असूनही अपूर्णावस्थेत आणि वारंवार नादुरुस्त पडत असल्याने पोलादपूरकरांना ऐन दिवाळी सणात नगरपंचायतीच्या नावाने शिमगा करण्याची वेळ ओढवली आहे. शहरा-तील जवळजवळ सर्वच प्रभागामध्ये सत्ताधारी शिवसेनेचे नगरसेवक असताना विरोधीपक्षांनीही याविषयावर नागरिकांच्या गैरसोयीकडे लक्ष दिले नसल्याने नागरिकांना वाली नसल्याचे आढळून आले आहे. नगरपंचायतीच्या आगामी निवडणुकीमध्ये भविष्य आजमावण्यासाठी सज्ज असलेल्या अन्य पक्षांनीही याकाळात आंधोळीला पाणी नसताना उटपं वाटप करून नागरिकांची क्रूर थड्डा केल्याची चर्चा होत आहे.

पोलादपूर नगरपंचायत हद्दीतील विस्तारित नळपाणी पुरवठा योजना २००९ साली झालेल्या भूमिपुजनापासूनच वादग्रस्त ठरली असून नसून अडचण असून खोळंबा या तत्वावर ही योजना रडतखडत सुरु आहे. या योजनेच्या दुरुवस्थेला पोलादपूरचे नागरिक लोकवर्गणी न भरल्याने जबाबदार असल्याचे यापूर्वी ग्रामपंचायतीची सत्ता असताना झालेल्या उपोषणावेळी सांगणाऱ्यांनी आपल्याच नातेवाईकांना उर्वरित कामामध्ये संधी मिळवून देण्यापलिकडे नळपाणीपुरवठा



योजनेतून पोलादपूरकरांना पाणी मिळण्याचे सातत्य राहण्यासाठी कोणतेही प्रयत्न केलेले दिसून आले नाही. अलिकडे, या नळपाणी पुरवठा योजनेत सातत्याने बिघाड होत असून त्यामुळे शहरातील विविध भागातील ग्रामस्थांना पाण्यापासून वंचित राहावे लागत असल्याच्या नाराजीच्या घटना सातत्याने दिसून आल्या.

मात्र, ऐन दिवाळीच्या सणामध्ये रविवारपासूनच पोलादपूर शहरातील नळपाणी पुरवठा योजना मोटारपंप बंद पडल्याने ठप्प झाली आणि पोलादपूरकरांनी नगरपंचायतीच्या नावाने शिमगा करण्यास सुरुवात केली. शहरा-तील गोकुळनगर, सैनिकनगर या भागात साठवण

टाकीच्या लगतच्या लोकवस्तीला पाणीपुरवठा होत नसल्याने आणि त्याभागात बोअरींग आणि विहिरी अशा पर्यायी जलस्रोतांची उपलब्धता नसल्याने तेथे याकाळात टँकरद्वारे पाणीपुरवठा करण्याची आवश्यकता असूनही नगरपंचायतीचे प्रशासन दिवाळीनिमित्त सुट्टीवर गेले होते तर नगराध्यक्ष, सभापती आणि अन्य नगरसेवक हे सुट्टीवर गेलेला कर्मचारीवर्ग उपलब्ध होण्याची वाट बघत होते.

मोटारपंपाची दुरुस्ती करून झाल्यानंतर बुधवारी दुपारी पंपघरामध्ये पंप कार्यान्वित करण्यासाठी पाणीपुरवठा सभापती निलेश सुतार आणि माजी नगराध्यक्ष नागेश पवार यांनी

कर्मचाऱ्यांना तसेच पंप बसविण्याच्या मॅकेनिकच्या साहाय्याने अथक प्रयत्न केले. त्यामुळे चौथ्या दिवशी पोलादपूर शहरात नळद्वारे काही भागात पाणीपुरवठा सुरु होण्याची शक्यता निर्माण झाली असली तरी नागरिकांना हायसे वाटण्याऐवजी ऐन दिवाळी सणात पाण्यासाठी दाहिदिशा फिरावे लागल्याचा मनस्ताप मोठ्या प्रमाणात व्यक्त होऊ लागला आहे.

पोलादपूर नगरपंचायतीच्या विरोधी नगरसेवकांच्या गटाने यावेळी नगरपंचायतीकडे कोणताही प्रभावी पाठपुरावा न करता आगामी पंचवार्षिक निवडणूक काळात पोलादपूरकरांचा सत्ताधारांविरुद्ध रोष वाढावा यासाठी हेतुपुर-स्सर दूर्लक्ष केले तर अन्य राजकीय पक्ष आगामी निवडणूक काळात भविष्य आजमावण्यासाठी सज्ज असताना पोलादपूरकरांना दिवाळीचे उत्पन्न अंगाला लावण्यासाठी पाकिटे देऊन नळाला पाणी येत नसल्याकडे दूर्लक्ष करीत होते. पोलादपूर शहरातील नागरिकांना सत्ताधारी शिवसेनेतर्गत सत्तेच्या संगीतखुर्चीचा खेळ नकोसा झाला असताना सक्षम राजकीय पर्यायही दिसून येत नसल्याने पुन्हा 'येरे माझ्या मागल्या' अशीच परिस्थिती उदभवणार असली तरी आगामी काळात शिवसेनेचे सत्तेचे संख्याबळ घटण्यास नागरिकांना गृहित धरण्याची तसेच सत्तांतर्गत विरोधाची नगरसेवकांची मानसिकता कारणीभूत ठरणार असल्याची चर्चा आहे.

### बोर्लीपंचतन परिसरात विजेचा खेळखंडोबा ; अधिकाऱ्यांचे दुर्लक्ष

दै.रायगड नगरी । दिधी

गेल्या काही दिवसांपासून श्रीवर्धन तालुक्यातील महावितरण विभागाकडून दुरुस्ती व देखभालीच्या कारणास्तव बोर्लीपंचतन परिसरातील विजेचा खेळखंडोबा सुरु झाला आहे. मात्र, हा त्रास गेल्या महिन्या पासून सुरु असल्याने येथील नागरिक वैतागले आहेत.

बोर्लीपंचतन, दिधी, वडवली, वेळास, शिस्ते तसेच इतर गावांत विजेचा खेळखंडोबा सुरु आहे. दिवसातून दोन ते तीन तास लाईट असला तर काही वेळात बंद होतो. 'महावितरण'च्या वितरण व्यवस्थेतील काही त्रुटीप्रमाणेच या वेगवेगळ्या यंत्रणांच्या हलगर्जीपणाचा फटका मात्र नागरिकांना बसत आहे.

निसर्ग चक्रीवादळानंतर येथील वीजपुरवठा खंडित होणे, हे नेहमीचच ठरते आहे. काही वेळा सुरक्षिततेच्या दृष्टीने वीज बंद केली जाते. मात्र, बहुतांश वेळा यंत्रणेतील बिघाडामुळे वीज जाण्याचे प्रकार होत असतात. वीजउपकेंद्र, रोहित्रांमध्ये

बिघाडही होतात. दुरुस्ती व देखभालीच्या कारणास्तव कोणत्याही विशिष्ट दिवशी कामे केली जात नाही, अधिकारी व कर्मचाऱ्यांच्या मनमानी प्रमाणे दर दिवशी वीजपुरवठा बंद केला जा-तो. ऐन गरजेच्या वेळी वीज जाण्याचे प्रकार का होतात, असा प्रश्न उपस्थित केला जातो. त्याला 'महावितरण'ची यंत्रणा काही प्रमाणात जबाबदार असल्याचा आरोप होतो आहे.

सद्या अनलॉक मध्ये ग्रामीण भागातील पर्यटनाच्या दृष्टीकोनातून अनेक व्यवसाय पूर्वपादावर येत आहेत. सद्या सुरु असणारा दिवाळी हंगाम व पुढील येणाऱ्या पर्यटन हंगामात विद्युत सेवा सुरळीत होईल या विचाराने अशा अडचणी लक्षात घेऊन उपाय योजना करण्याची गरज असते.

मात्र, श्रीवर्धन येथील महावितरण विभागाने जबाबदारीने कार्यवाही केल्याचे दिसून येत नाही. वीज ग्राहकांना तत्काळ सेवा पुरवण्यास अपयशी असल्याचे दिसते.

### पालीत आढळला दुर्मिळ खापर खवल्या जातीचा साप

दै.रायगड नगरी । सुधागड/पाली

पालीतील वाघजाई नगर येथे सिद्धेश सावंत यांच्या घराजवळ मंगळवारी (ता.१७) दुर्मिळ खापर खवल्या जातीचा साप आला होता. त्यांनी त्या सापाला सुखरूप ठेवून सर्पमित्र तुषार केळकर यांना बोला-वले. केळकर यांनी सापाला सुधागड वनक्षेत्रपाल समीर शिंदे यांच्याकडे सुपूर्द केले. त्यांनी या सापाला सुखरूप जंगलात नेऊन सोडले. सर्पमित्र तुषार केळकर यांनी सांगितले की खापर खवल्या हा साप दुर्मिळ असून बिनविषारी साप आहे. अनेकजण त्याला मांडूळ समजून फसतात. हा साप जास्तीत जास्त इंच लांबीचा असून त्याचे शरीर इतरांच्या मानाने बारीक असते.



### कामगार नेते महेंद्र घरत यांची पत्रकार परिषद संपन्न

दै.रायगड नगरी । उरण

महेंद्र घरत व पत्रकार बांधव यांचे तीस वर्षांपासून अतुट नाते बनले आहे. महेंद्र घरत अध्यक्ष असलेल्या न्यु मॅरीटाईम अॅन्ड जनरल कामगार संघटना व यमुना सामाजिक शैक्षणिक संस्था यांच्या माधमातून वर्षभरात, विशेषतः कोरोना काळात केलेल्या विधायक कामांचा लेखाजोखा प्रसारमाध्यमांसमोर मांडण्यासाठी पत्रकार परिषदेचे आयोजन ते दरवर्षी करत असतात. परंतु यावर्षीचा पत्रकार बांधवांबरोबरचा संवाद हा अतिशय वेगळा होता, कारण महेंद्र घरत यांनी आदर्शवत वसवलेल्या शेलघर गावाचा बदललेला चेहरा मोहरा पत्रकार बांधवांना पाहता यावा यासाठी यावर्षीची पत्रकार परिषद सिडको कडून स्ववातीन कोटी रुपये खर्च करून बांधलेल्या समाज मंदीर शेलघर येथे आयोजित करण्यात आली होती.



यावेळी जेष्ठ पत्रकारांनी आपली प्रतिक्रिया व्यक्त करताना महेंद्र घरत हे कामगार क्षेत्रातील दिपस्तंभ आहेत तर दि. बा. पाटील साहेबांच्या नंतर अभ्यासू व वक्तृत्व गुण असलेला एकमेव नेता असे त्यांनी संबोधले, त्याच बरोबर असा सर्वगुण संपन्न तरुण नेता आमदार असायला हवा असे त्यांनी सांगितले. अतिशय आनंदी वातावरणात पार

पडलेल्या या पत्रकार परिषदेसाठी न्यु मॅरीटाईम अॅन्ड जनरल कामगार संघटनेचे कार्यकारी सदस्य, पि. के. रामण, वैभव पाटील, किरीट पाटील, विनोद म्हात्रे, संजय ठाकूर, जयवंत पाटील, लंकेश ठाकूर, आशिष तांडेल, योगेश रसाळ, विवेक म्हात्रे, आदित्य घरत, जयंत म्हात्रे तसेच पनवेल, उरण, पेण, रायगड मधील शेकडो पत्रकार उपस्थित होते.

### गर्जा महाराष्ट्र प्रतिष्ठान तर्फे म्हसळा येथे किल्ले स्पर्धा संपन्न ; यश म्हशिलकर ला प्रथम क्रमांक

दै.रायगड नगरी । म्हसळा

गर्जा महाराष्ट्र प्रतिष्ठान शालेय सुट्टी काळात मुलामुलींना दिवाळी सणाचा आनंद द्विगुणित करण्यासाठी दरवर्षी भव्य किल्ले स्पर्धा आयोजित करण्याचा उपक्रम राबवते. दिवाळी सण आणि किल्ला यांचे नात अतूट आहे.

दिवाळीत बनवण्यात येणाऱ्या किल्ल्यांच्या प्रतिकृती शिवाजी महाराजांच्या इतिहासाची आपल्याला साक्ष देतात. छत्रपती शिवाजी महाराज आणि त्यांचे शूर मावळे यांच्या शौर्याची साक्ष देणारे असे हे किल्ले दिवाळीत अनेक ठिकाणी बनवले जातात. दिवाळीत किल्ले बनवण्याची परंपरा फार पूर्वीपासूनची आहे हीच परंपरा जपण्याचा प्रयत्न म्हसळ्यातील गर्जा महाराष्ट्र प्रतिष्ठान करतेय. गेल्या ६ वर्षांपासून म्हसळ्यातील गर्जा महाराष्ट्र प्रतिष्ठानकडून किल्ले स्पर्धा भरवते. दरवर्षीप्रमाणेच या वर्षीही या किल्ले स्पर्धेत त स्पर्धकांनी मोठा सहभाग घेतला



होता. शिवरायांच्या कर्तृत्वाची साक्ष देणाऱ्या अनेकाविध किल्ल्यांच्या प्रतिकृती दाखवण्यात आल्या होत्या. या स्पर्धेच्या निमित्ताने टॉम अॅंड जेरी आणि कार्टूनच्या जगात वावरणाऱ्या मुलांना शिवरायांचा इतिहास, गड-किल्ले यांची जवळून ओळख व्हावी असा प्रयत्न गर्जा महाराष्ट्र प्रतिष्ठानकडून केला जातोय.

हा स्पर्धेचे यंदाचे पाचवे वर्ष असून शहरातून उत्तम प्रतिसाद मिळाला. पुढिल वर्षी प्रतिष्ठानचा तालुका पातळीवर स्पर्धा आयोजित करण्याचा मानस आहे.

आयोजित स्पर्धेत प्रथम क्रमांक कु.यश महेंद्र म्हशिलकर (सज्जनगड), द्वितीय क्रमांक विभागून कु.अनिरुद्ध कुडेकर (हिम्मतगड) आणि कु.हर्ष म्हशिलकर, कु. कार्तिक धिमर, कु.ओमकार गोविलकर (पारोळा किल्ला) यांना विभागून देण्यात आला. तृतीय क्रमांक कु.अर्ध म्हशिलकर, कु.निल म्हशिलकर (सुवर्णदुर्ग) आणि कु. श्रवण म्हशिलकर, कु.अलंकार म्हशिलकर (उंदेरी) यांना, चतुर्थ क्रमांक विभागून कु.श्रेयस महाडिक(शिवनेरी), कु.श्रावणी म्हशिलकर (रायगड) तसेच उत्तेजनार्थ पारितोषिक कु.मनस्वी म्हशिलकर, अक्षरा म्हशिलकर, शांभवी दिवेकर, ओम पाभरेकर, ओमकार चोगले, प्रांजल करडे, नैतिक करडे यांनी पटकावला आहे. हि स्पर्धा यशस्वी करण्यासाठी प्रतिष्ठानचे संस्थापक अध्यक्ष सचिन करडे, संतोष कुडेकर, कौस्तुभ करडे, शुभम करडे, विशाल सायकर, राजेश करडे, युवराज करडे यांनी मेहनत घेतली.

### पोलादपूर तालुका विद्यार्थी काँग्रेस अध्यक्षपदी अॅड.सचिन गायकवाड

दै.रायगड नगरी । पोलादपूर

पोलादपूर तालुका विद्यार्थी काँग्रेस (एनएसयुआय) तालुकाध्यक्षपदावर आतापर्यंतच्या सर्वात जास्त उच्चशिक्षित असलेल्या अॅड.सचिन गायकवाड यांची नियुक्ती जाहिर करण्यात आली आहे. यापूर्वी या पदावर केवळ पदवीधर व्यक्तीची निवड होत असल्याने अॅड.गायकवाड यांच्या निवडीमुळे त्यांच्याविषयी अपेक्षा वाढल्या आहेत.

अॅड.गायकवाड यांच्या नियुक्तीवेळी एनएसयुआय राष्ट्रीय समन्वयक चेतना रॉय यांच्यासह पोलादपूर शहर काँग्रेस अध्यक्ष अमोल भुवड, युवक काँग्रेसचे तालुका अध्यक्ष स्वप्नील भुवड, उपाध्यक्ष स्वप्नील चोरो, युवक काँग्रेसचे शहराध्यक्ष सचिन दुदुस्कर आदी कार्यकर्ते उपस्थित होते.

रायगड जिल्हा काँग्रेस अध्यक्ष माजी आमदार माणिकराव जगताप यांच्या मार्गदर्शनाखाली अॅड.सचिन गायकवाड यांची नियुक्ती करण्यात आली असून पोलादपूर तालुक्यासह शहरातील काँग्रेसचे कार्यकर्ते पदाधिकारी व लोकप्रतिनिधी यांच्यासोबत पक्षाकडे विद्यार्थी दशेतील नवमतदारांना आकर्षित करण्यासाठी विशेष प्रयत्न करणार असल्याचे अॅड.सचिन गायकवाड यांनी सांगितले.

